

**Dispożittiv**

- 1) L-Artikolu 2(a) tad-Direttiva 2000/31/KE tal-Parlament Ewropew u tal-Kunsill tat-8 ta' Ġunju 2000 dwar ċerti aspetti legali tas-servizzi minn soċjetà ta' l-informazzjoni, partikolarment il-kummerċ elettroniku, fis-Suq Intern (Direttiva dwar il-kummerċ elettroniku), li jirreferi għall-Artikolu 1(1)(b) tad-Direttiva (UE) 2015/1535 tal-Parlament Ewropew u tal-Kunsill tad-9 ta' Settembru 2015 li tistabbilixxi proċedura għall-ghoti ta' informazzjoni fil-qasam tar-regolamenti tekniċi u tar-regoli dwar is-servizzi tas-Socjetà tal-Informatika, għandu jiġi interpretat fis-sens li jikkostitwixxi "servizz tas-soċjetà tal-informazzjoni", fis-sens ta' dawn id-dispożizzjonijiet, servizz ta' intermedjazzjoni li jikkonsisti, permezz ta' applikazzjoni għal smartphones, fit-tqeghid f'kuntatt, bi hłas, ta' persuni li jixtiequ jwettqu vjaġġ urban ma' sewwieqa tat-taksi awtorizzati, li għalih il-fornitur tal-imsemmi servizz ikkonkluda għal dan l-għan kuntratti ta' provvista ta' servizzi ma' dawn is-sewwieqa inkambju għall-hłas ta' abbonament mensili, iżda ma jibagħtilhomx l-ordnijiet, ma jiffissax il-prezz tal-vjaġġ, ma jiżgurax il-gbir tal-prezz minghand dawn il-persuni, li jhallsu l-prezz direttament lis-sewwieq tat-taksi, u lanqas ma jeżercita kontroll fuq il-kwalità tal-vetturi u s-sewwieqa tagħhom kif ukoll fuq l-aġir ta' dawn tal-ahħar.
- 2) L-Artikolu 1(1)(f) tad-Direttiva 2015/1535 għandu jiġi interpretat fis-sens li ma tikkostitwixxi "regolament tekniċu" legiżlazzjoni ta' awtorità lokali li tissugġetta l-provvista ta' servizz ta' intermedjazzjoni, li għandha bhala għan, permezz ta' applikazzjoni għal smartphones, it-tqeghid f'kuntatt, bi hłas, ta' persuni li jixtiequ jwettqu vjaġġ urban ma' sewwieqa tat-taksi awtorizzati, u li taqa' taht il-klassifikazzjoni ta' "servizz tas-soċjetà tal-informazzjoni", fis-sens tal-Artikolu 1(1)(b) tad-Direttiva 2015/1535, għall-kisba ta' awtorizzazzjoni minn qabel li għaliha huma diġà sugġetti l-fornituri l-oħra ta' servizzi ta' riżervazzjoni ta' taksis.
- 3) L-Artikolu 56 TFUE, l-Artikolu 3(2) u (4) tad-Direttiva 2000/31 kif ukoll l-Artikolu 16 tad-Direttiva 2006/123/KE tal-Parlament Ewropew u tal-Kunsill tat-12 ta' Diċembru 2006 dwar is-servizzi fis-suq intern għandhom jiġu interpretati fis-sens li ma japplikawx għal tilwima li l-elementi rilevanti kollha tagħha huma ta' natura interna għal Stat Membru wieħed biss.

L-Artikolu 4 tad-Direttiva 2000/31 għandu jiġi interpretat fis-sens li ma japplikax għal legiżlazzjoni ta' Stat Membru li tissugġetta l-provvista ta' servizz ta' intermedjazzjoni, li għandha bhala għan, permezz ta' applikazzjoni għal smartphones, it-tqeghid f'kuntatt, bi hłas, ta' persuni li jixtiequ jwettqu vjaġġ urban ma' sewwieqa tat-taksi awtorizzati, u li taqa' taht il-klassifikazzjoni ta' "servizz tas-soċjetà tal-informazzjoni", fis-sens tal-Artikolu 2(a) tad-Direttiva 2000/31, li jirreferi għall-Artikolu 1(1)(b) tad-Direttiva 2015/1535, għal awtorizzazzjoni minn qabel li għaliha huma diġà sugġetti l-fornituri l-oħra ta' servizzi ta' riżervazzjoni ta' taksis.

L-Artikoli 9 u 10 tad-Direttiva 2006/123 għandhom jiġu interpretati fis-sens li jipprekludu legiżlazzjoni ta' Stat Membru li tissugġetta l-provvista ta' servizz ta' intermedjazzjoni, li għandha bhala għan, permezz ta' applikazzjoni għal smartphones, it-tqeghid f'kuntatt, bi hłas, ta' persuni li jixtiequ jwettqu vjaġġ urban ma' sewwieqa tat-taksi awtorizzati, għall-kisba ta' awtorizzazzjoni minn qabel għall-eżerċizzju tal-attività tagħhom, meta l-kundizzjonijiet għall-kisba ta' din l-awtorizzazzjoni ma jissodisfawx ir-rekwiżiti previsti f'dawn l-artikoli, sa fejn dawn jimponu b'mod partikolari rekwiżiti tekniċi li ma humiex adattati għas-servizz ikkonċernat, u dan hija l-qorti tar-rinviju li għandha tivverifikah.

(<sup>1</sup>) ĠU C 164, 13.05.2019

**Sentenza tal-Qorti tal-Ġustizzja (Is-Seba' Awla) tat-3 ta' Diċembru 2020 – Suzanne Saleh Thabet, Gamal Mohamed Hosni Elsayed Mubarak, Alaa Mohamed Hosni Elsayed Mubarak, Heddy Mohamed Magdy Hussein Rassekh, Khadiga Mahmoud El Gammal vs Il-Kunsill tal-Unjoni Ewropea**

(Kawża Magħquda C-72/19 P u C-145/19 P) (<sup>1</sup>)

**(Appell – Miżuri restrittivi mehuda fir-rigward tas-sitwazzjoni fl-Eġittu – Iffriżar ta' fondi u ta' riżorsi ekonomiċi – Lista tal-persuni, tal-entitajiet u tal-organi li għalihom japplika l-iffriżar ta' fondi u ta' riżorsi ekonomiċi – Żamma ta' isem ir-rikorrent – Deċiżjoni ta' awtorità ta' Stat terz – Obbligu tal-Kunsill tal-Unjoni Ewropea li jivverifika li din id-deċiżjoni ittiedhet b'rispett tad-drittijiet tad-difiża u tad-dritt għal protezzjoni ġudizzjarja effettiva – Obbligu ta' motivazzjoni)**

(2021/C 35/10)

Lingwa tal-kawża: l-Ingliż

**Partijiet**

(Kawża C-72/19 P)

*Appellanti:* Suzanne Saleh Thabet, Gamal Mohamed Hosni Elsayed Mubarak, Alaa Mohamed Hosni Elsayed Mubarak, Heddy Mohamed Magdy Hussein Rassekh, Khadiga Mahmoud El Gammal (rappreżentanti: Lord Anderson, QC, M. B. Kennelly, QC, M. J. Pobjoy, barrister, kif ukoll MM. G. Martin, C. Enderby Smith u F. Holmeyer, solicitors)

*Parti oħra fil-proċedura:* Il-Kunsill tal-Unjoni Ewropea (rappreżentanti: inizjalment J. Kneale u V. Piessevaux, sussegwentement A. Antoniadis u V. Piessevaux, aġenti)

(Kawża C-145/19 P)

*Appellanti:* Gamal Mohamed Hosni Elsayed Mubarak, f'ismu u f'isem Suzanne Saleh Thabet u f'isem Alaa Mohamed Hosni Elsayed Mubarak, it-tlieta li huma eredi ta' M. Mohamed Hosni Elsayed Mubarak (rappreżentanti: Lord Anderson, QC, M. B. Kennelly, QC, M. J. Pobjoy, barrister, G. Martin, C. Enderby Smith u F. Holmey, solicitors)

*Parti oħra fil-proċedura:* Il-Kunsill tal-Unjoni Ewropea (rappreżentanti: inizjalment J. Kneale u V. Piessevaux, sussegwentement M. Balta u M. V. Piessevaux, aġenti)

### Dispożittiv

- 1) Is-sentenza tal-Qorti Ġenerali tal-Unjoni Ewropea tat-22 ta' Novembru 2018, Saleh Thabet et vs Il-Kunsill (T-274/16 u T-275/16, mhux ippubblikata, EU:T:2018:826), hija annullata sa fejn, permezz taghha, il-Qorti Ġenerali ħadet ir-rikorsi intiżi għall-annullament tad-Deċiżjoni tal-Kunsill (PESK) 2016/411 tat-18 ta' Marzu 2016 li temenda d-Deċiżjoni 2011/172/PESK dwar miżuri restrittivi diretti kontra ċerti persuni, entitajiet u korpi fid-dawl tas-sitwazzjoni fl-Eġittu, u tad-Deċiżjoni tal-Kunsill (PESK) 2017/496 tal-21 ta' Marzu 2017 li temenda d-Deċiżjoni 2011/172/PESK dwar miżuri restrittivi diretti kontra ċerti persuni, entitajiet u korpi fid-dawl tas-sitwazzjoni fl-Eġittu.
- 2) Is-sentenza tal-Qorti Ġenerali tal-Unjoni Ewropea tat-12 ta' Diċembru 2018, Mubarak vs Il-Kunsill (T-358/17, mhux ippubblikata, EU:T:2018:905), hija annullata.
- 3) Id-Deċiżjonijiet 2016/411 u 2017/496 huma annullati, sa fejn dawn jirrigwardaw lil Suzanne Saleh Thabet, Gamal Mohamed Hosni Elsayed Mubarak u Alaa Mohamed Hosni Elsayed Mubarak kif ukoll Heddy Mohamed Magdy Hussein Rassekh u Khadiga Mahmoud El Gammal.
- 4) Id-Deċiżjoni 2017/496, ir-Regolament ta' Implimentazzjoni tal-Kunsill (UE) 2017/491 tal-21 ta' Marzu 2017 li jimplementa r-Regolament (UE) Nru 270/2011 dwar miżuri restrittivi diretti kontra ċerti persuni, entitajiet u korpi fid-dawl tas-sitwazzjoni fl-Eġittu, id-Deċiżjoni tal-Kunsill (PESK) 2018/466 tal-21 ta' Marzu 2018 li temenda d-Deċiżjoni 2011/172/PESK dwar miżuri restrittivi diretti kontra ċerti persuni, entitajiet u korpi fid-dawl tas-sitwazzjoni fl-Eġittu, u r-Regolament ta' Implimentazzjoni tal-Kunsill (UE) 2018/465 tal-21 ta' Marzu 2018 li jimplementa r-Regolament (UE) Nru 270/2011 dwar miżuri restrittivi diretti kontra ċerti persuni, entitajiet u korpi fid-dawl tas-sitwazzjoni fl-Eġittu, huma annullati, sa fejn dawn l-atti jikkonċernaw lil Mohamed Hosni Elsayed Mubarak.
- 5) Il-Kunsill tal-Unjoni Ewropea huwa kkundannat kemm għall-ispejjeż sostnuti fil-proċeduri fl-ewwel istanza kif ukoll għal dawk sostnuti fl-appelli preżenti.

(<sup>1</sup>) ĠU C 155, 06.05.2019  
ĠU C 148, 29.04.2019